

କାମିନୀବତୀ ଓ କାମିନୀ

ଶ୍ରୀଚେଳାବତୀ ଓ କାମିନୀ

ପ୍ରମ. ସି. ପ୍ରିୟୋବତୀ

মীচেলনি ঐদি

(ঈশৈ চান্মা)

এম. সি. প্রিয়োবর্টা

এ. আই. আর. রাইটস ফোরম,
ইন্ডিয়ানা

MEECHELNI EIDI

(A Collection of Manipuri hundred songs

b) M C Priyobrata)

অফোঙবী	: মোইবাংথেম শীলা (বেবী) কোংবা নোংথোম্বম লৈকাই, ইম্ফাল
খুংনম	: অহানবা, ২০০৭ ইং (থরান)
কোপী	: ১০০০ (লীশিং অমা)
হক	: অইবগী
মখুম	: মোইবাংথেম সান্তা চনু কোংবা নোংথোম্বম লৈকাই, ইম্ফাল
মমল	: লুপা ৮০/



নঙনা পামজখিবা,
মোমোন্দা নোঙ্গুনা
চে খরা কলম অমা পায়দুনা
খোরি খোরি ইশিঞ্জখিবা,
ঐখোয় ইরক্তগী হান্না খোঙদোই হ্নন্থবা
ঐখোয় ইমুংগী তাতোন
“এম. সি. প্রিয়োবর্টা,
ঙসিদি ময়েকশিং অসিনা
লিক্লাং পরেং ওইনা “মীচেলনি ঐদি”
হায়না মীংথোল্লদুনা লাইরিকসে পুথোক্লে
নখুৎমক্কা লৎনবা লৈতনা লৌশিঞ্জরোকো।

নচল
এম. শীলা (বেবী)

ৰামাঙ য়ানবা

এ. আই. আৰ. ৰাইটৰ্স ফোৰম, ইন্সফালনা পুথোকচবা লাইৰিকসি মশীং তৰুৰু শুজৰে। ফোৰমগী পান্দম অমগী মখাদা পায়খৎচৰিবা থবকশিং খৰদি ঙ্গশৈ ময়েক-ইবশিং নৎৱগা ড্ৰামা ইবা (অইবা) অমমমগী লৌখতুনা ফোৰম্মা মতেং পীৰ-ফোঙবা, অদুগা লৈখিদ্ৰবা লীৰিক্স নৎৱগা ৰাইটৰ অদু ইকায় খুল্লবা উদ্ভুনা ঐখোয়না চহী অমা শ্ৰধাঞ্জলি কৎচবা অসিনা পান্দম খৰগী মনুংদা অমনি। হন্দক লৌখৎচৰিবা লাইৰিক অসি নহা ইওই ওইনা লৈখিদ্ৰবা এ আই. আৰ.. ইন্সফালগী লীৰিক্সীস এম. সি. প্ৰিয়োবৰ্টগী ঙ্গশৈ চাম্মগী খোমজিনবা লাইৰিক “মীচেলনি ঐদি” হায়না থোনবা লাইৰিক অসিনি।

খনগৎলিবা ঙ্গশৈ চাম্মসি লীৰিক্সীস অসিনা হিংলিঙৈ মতমদা ওদিও কেসেং মঙা পুথোকপদা মথং-মথং লাষ্টোকথবা ময়েকশিং, এ. আই. আৰ. ইন্সফালগী থোঙদা তাহনথবা অমদি মশামৰুা খুংই ওইনা থনম্বা ময়েকশিং খোমজিল্লগা পুথোকপনি।

লৈখিদ্ৰবা এম. সি. প্ৰিয়োবৰ্টা নৌহোঁনা শক তাকপা তারবদি মহাক যং সোসিয়েল ৱাৰ্কৰ অমনি অদুগা কোংবা ব্ৰাঞ্চকী কম্যুনিষ্ট পাৰ্টি ওফ ইন্সফালগী মৰু ওইবা থৌবুবা অমনি। মণিপুৰগী নৌনা লিংখৎলকপা সংস্থান খৰগীসু মৰু ওইবা থৌদাং লৌৰম্বদগী হেন্দোক্তনা সেক্ৰেটৰীমকসু পুথি। লোইননা কোংবা ব্ৰাঞ্চকী এম. মী. পোগী জেনেৰেল সেক্ৰেটৰী, ওল ইন্দিয়া ষ্টুদেণ্ট ফেদেৰেসন, ইন্সফাল ইষ্টকী জেনেৰেল সেক্ৰেটৰী, ওল মণিপুৰ এদেট কলেজ এসোসিয়েসনগী জেনেৰেল সেক্ৰেটৰী হায়ৰিবশিং অসিগীসু থৌ-পুৰম্মী।

মহৈ তল্লীঙৈ মনুংদা থবক পূনা পূনা অমুকসু মোৰ্দন কলেজদগী ষ্টেন্দৰ কলেজদা বি. এ. লোইশিল্লবগী হোংবদা, কলেজসিগী জেনেৰেল সেক্ৰেটৰী

লেপুনা কাবদগী (ইং ১৯৯৩-৯৪) চহীদা জেনেরেল সেক্রেটারী ওইদুনা
কলেজসিগী চাউখৎনবা হোৎনখি। লীরিক্সিস অসি মীয়ামগী থবক তৌবদদি
চোকথবা নায়খিদে, সংস্থান কয়াগসু মখা তানা শন্নখি।

লৈখিদ্রবা এম. সি. প্রিয়োবর্টা ইবগী লমসিদসু মতমগী ময়েক ইবশিংগী
মনুংদা খুং থেকপা য়াব লীরিক্সিস অমনি। ওসি এ. আই. আর. রাইটস ফোরম
পুথোকচরিবা ঈশৈ চাম্মসি মখল অহুম থোকা থম্বা মীংয়েংগী ময়েকশিংনি।
খুদম ওইনা অহানবদা, ঈশ্বরগী মফমদা থৌনিজবা, মাবু নীংজবা (শোঞ্জবা),
চঙজবা রাখল্লোন অদুগা অনীশুবদা, মমা লৈবাকপু শৈখাদুনা শক শোঞ্জবা,
মতিক মণ্ডণ থাগৎপা, কথোকপা! অহুমশুবদনা নুংশি নুংঙোলদা য়ুম্ফম
শেমগদ্দুনা মখল তোঙান তোঙানবা মীংয়েংগী মশকশিংদুনি। ঈশৈ
হায়বসিমজবু মীগী মনাকোংদা ওহাক লৈতনা তাব্রবা, শুর অমদি শৈহেক
অদুনা নীলদুনা লৈহৌরগদা ময়েকসু কোন্না খিনরকপা ঙাল্লী। শোয়দনা
লীরিক্সিস অসিগীসু ময়েকশিং অসি লাইরিক ওইনা পুথোকপদা মীয়াম
পান্নগনি, মাবু অমুকা হন্না নীংশিংবদা লাইরিকসিনা অচৌবা মতেং ওইগনি।

অরোইবদা এ. আই. আর. রাইটস ফোরম, ইম্ফালগী মখাদা এম. শীলানা
পুথোকচরিবা লাইরিকসি মীয়ামদা শীলজরে, অপাবশিংনা নৈনবীদুনা অমদি
ঈশৈগা মরী লৈনবা কাংবু খরগী মফমদা কান্নবা খরা পীজবা ওল্লবদি ফোরমগী
হোংজরুবা পুন্মক মইহে য়াল্লে খঞ্জগে, অদুগা সাহিত্যগী পুন্মকদসু ঈশৈগী
খুদোল লেপুনা তল্লী হায়বসিমসু উৎচগে।

ইম্ফাল

তাং ২২/৮/২০০৭ ইং

মুতুবা তোম্বা

সেক্রেটারী

এ. আই. আর. রাইটস ফোরম,

ইম্ফাল

অফোঙবীগী বারোল

মীওইবসি শীনি ইখন খল্লদবনা শাউনবা, চৈনবা, অমনা অমগী রা তান্দবা
মথৈ পঙাঙ গাঙনবা হায়বসি ঐখোয় খুদিংমকী হৌনশানি। মনুং মতম চাদনা
ইমুং মনুংদা লৈখিদবা যাওরুগনা পেলহৌদবা, নীংঙম্জুবা হায়বসিগী রাফন্না
নুমিৎ চুপ্পগী লাইনীং অমদি ওইহল্লীবনি। তশেংনমক নীংশিংনবা মী অমনা
তৌরম্বা মওং মতৌ, লীচৎ, পূম্জমজুনা লৈহৌরিবা ঐখোয়না নীংশিং
নীংশিংলগা শোনবা, খঙহৌদনা পি তাব হায়বসিসু মশীলনি।

ঐখোয় ইচীন ইনাউ নিপাল পোকপগী মনুংদা পলেম পছৌগী মচা
মঙাশুবা ওইরিবা ঐগীদি ইবুং এম. সি. প্রিয়োবটা অসি ইচীন ইনাউশিংদগী
খরা তোপ-তোপ্পী, শজা-রাঙাঙ শঙাঙদা অতৈগা মান্দে। ঐখোয় ইরঙগী
ইখঙ খঙহৌদনা ইং ১৯৯৬ সিদা থম্মোয় লাইনা অমদগী লৈখিদে। মানা
অঙাং ওইরিঙৈদগী পামজবা ঈশৈগী কলা অসিদি লৈরোইদবা মীকুপ খরদু
ফাওবা থাদোকখিদে, ঈশৈসু ঙুনা ঙুনা ময়েক কয়াসু ইরম্মী। ঐখোয়বু
মাগী ঈশৈদুনা ঙসি ফাওবা নীংশিংহনবগী চৈথেংদুনা কাউথোকপা ঙমহনদ্রি।

মখুৎমক্কা ইরম্বা ঈশৈ চাম্দং লৌখৎলগা ঙসিদি মীয়াম মাঙদা লাইরিক
ওইনা খুৎশীম্জরি। অদুগা এ. আই. আর. রাইটস ফোরম ইম্ফালনা লাইরিকসি
পুথোক্কা হোৎনবদা হোৎনবীখিবা পূম্জমকপু ঙমথৈ লৈতনা থাগৎপসু
ফোঙজরি। অরোইবদা লময়ানবা প্রিন্টসকী মেনেজর টি. মঞ্জী অমদি
জায়প্রকাস (জপু) শম্মানা লাইরিকসি অথুবা মতমদা পুথোক্কা হোৎনবদা
লৌবীখিবা খৌদাংবু কাউজদবগা লাইননা শীংঙম্জরোইদবা লমন অমা
তোনশিঞ্জরবনি।

অফোঙবী

লমাই তাকপা

- কৈলাশ চীংদোলদা / ১
তাইবং সংসারসিদা করিগী লাকপনো / ২
মীরানা শারি জগোই / ৩
লোম্মা লোম্মা য়েংদুনা / ৪
নঙগী নুংশি মীংয়েংনা / ৫
পুন্নমক থাদোন্ধে ঐদি / ৬
নঙগী মীনোকপু ঐনা / ৭
নুংশিনা য়েংউবা মীংয়েংগী / ৮
করিগী ঐবু কপফল্লি / ৯
মৈচাক খাঙলিবা ঐঙোন্দা / ১০
জগৎ পুন্সগী অথোইবা / ১১
ইমিং থোঞ্জদে নুংশিবা কৌবীয়ু / ১২
নীংথিবী মৈতৈ লৈকোলসে / ১৩
ইমাগী লমন শীংলসি / ১৪
মীনদি হায়নৈ নঙসে / ১৫
শক্লা শোম্মরিবা ইবুংঙো / ১৬
কপ্পা লেনবনা পেঞ্জবনি / ১৭
লাক্কো তুংগী নহারোলশা / ১৮
অয়ুকাঁ লিক্কানা শিছুরকপদা / ১৯
লোইরে পুন্নি / ২০
ঐগী পুন্নি কপ্পা লোন্নিবা / ২১
ভারত ইমাগী লৈকোলদা / ২২
কংলবা পুন্নিগী ঈচেলদা / ২৩

নুংশিবা অমগীদমক /২৪
 নঙনা ঐগীদমক লেঙ্গীরবা /২৫
 কায়নবা পাল্লবা নঙনা /২৬
 পুঙ্গিগী অহানবা শৈহৌদা /২৭
 নুংশিবগী মমল কানবা /২৮
 নঙনা মহেঙ্গে থল্লুবা /২৯
 চীনবালগী রাইনো /৩০
 নঙবু ইচীলসিনা /৩১
 পুঙ্গিগী শৈশক্কী ঐগী ঙ্গৈদি /৩২
 চমথোররসু ইবানি /৩৩
 লিবীরসু ঐগী রারীসে /৩৪
 থম্মোয় ছরিবা নঙবু /৩৫
 পুঙ্গিগী ওইনা থম্মোয় পীরগে /৩৬
 হেনমল্লী নঙগী থম্মোয় /৩৭
 নোংদোল লিক্কা নঙেনে /৩৮
 নোংদোল - থক্কী চেক্কাসে /৩৯
 পাথঙ কয়ানা লক্কবদা /৪০
 নোংদোলথক্তা পাইরিবা চেক্কা /৪১
 নুংশি রারীদো ঐদি কল্লকখিদে /৪২
 থমাইবীরে ঐবু /৪৩
 তশেংনা নুংশি /৪৪
 কায়নবা হায়বসে /৪৫
 থাজনা ঐবু য়েংলগা /৪৬
 নঙগী নুংশিনবা /৪৭
 ঙ্গিসিদি কনাগুস্বা অমা /৪৮
 নঙসু হায়য়ু /৪৯
 থাজবা মাংহনত্রবা থম্মোয়দা /৫০
 নুংগুম অদুক কনবা /৫১

কনানা পীরকপা চিঠিনো / ৫২
 নুংশি হায়ররবা / ৫৩
 করিগী নীংশিংলুরি / ৫৪
 রাইহে'মনা পুঙ্গিগী কাউদনবা / ৫৫
 পুঙ্গিসে লেম্বী / ৫৬
 নাইতোম থোক্কীবা থবাম্বিচাক / ৫৭
 পীরাং শিহ্বা নন্তে / ৫৮
 ঐগী পুঙ্গিসে / ৫৯
 নাইতোম থোক্কীবা থাজ-ও / ৬০
 খৌরাংনা ঙাইজরকপা / ৬১
 লৈরাং অমা কেনবগী / ৬২
 য়েম্বীং হুল্লো ঙসিদি / ৬৩
 কায়ম্বী খঙলম্ববা ঐনা / ৬৪
 পুঙ্গিসে করিনো / ৬৫
 য়েম্বীং থা অমা / ৬৬
 চুমথাং মচু তরেত্তগী / ৬৭
 চোইরবা শম্বাং / ৬৮
 থম্মোয়দগী তারকপা / ৬৯
 ঐনা শক্কুই / ৭০
 শক্কী কৈথেলদা হাবনা / ৭১
 মীকুপ খুদিং তত্তনা / ৭২
 করম্বা কাউগনি অপোকপী পলেম্বা / ৭৩
 লাপ্পম্ববা হায়বসিনা / ৭৪
 ইচীনসিনা হেক কাংলুবদা / ৭৫
 নুংনা শাব মুর্তিরা / ৭৬
 ঙসিদি হংলগে / ৭৭
 কুইনা উনখিদ্দবা তুংদা / ৭৮
 নুংশিবা কয়া কায়নরে / ৭৯

কনানো নঙবু অমুক্তা থুম্মু /৮০
 পুল্লিগী লেপলোইদবা ওইরদি /৮১
 পঙাও ওাওজবা লৈশাবী অমনা /৮২
 খনুং শরা তানঙমদ্রে /৮৩
 নঙসে নুংশি /৮৪
 লাক্দৌবা মাল্লিবা মাবু /৮৫
 পুন্নিংগী অরোনবা বা /৮৬
 খৌরাংনা ওাইজরকপা লমতা থা /৮৭
 নীংথম উলেন লোইরকপা মতম /৮৮
 হিয়াঙ্গৈ পোইনু অনীগী /৮৯
 কাউরব্রনে নিঙোল নঙবু /৯০
 হো ওঝা মাইবা /৯১
 মীয়াম মরক্তগী ঐবু /৯২
 লৌনন্নগেরা নঙনা ঐবু /৯৩
 ঐবু মীরাইদুনা চৎত্রবী /৯৪
 চান্নবা হৌরক্কীও নুংশি হায়হৌরো /৯৫
 মীচেলনি ঐদি /৯৬
 মীৎয়েং খেই /৯৭
 ইনাক্তা ওসিদি ফম্মুলাউ /৯৮
 মৈশা লানবা পুল্লিসে /৯৯
 নুংশিবগী নঙ শিছৌ /১০০

কৈলাশ চীংদোলদা

কৈলাশ চীংদোলদা
নথস্তা ঙাছোইবা,
মোমোন নোজুনা
জগৎপু য়েংইবা।

নঙবু কৌজরি
তোল্লবা ননাইনা,
করি ধ্যাননো
নহাৰুগা তৌরিবু।

শাউবদা অকিবগী
মশক ওইবা,
ইং-তপ্পা লৈবদা
জগৎপু শুমহৎপা।

নহাক নস্তনা
কনানসু পীঙমদে,
নীংজবা কয়াগী
মনীং থুংহনবদি।

তাইবং সংসারসিদা করিগী লাকপনো

তাইবং সংসারসিদা করিগী লাকপনো
কনাগী মরুপ ওইরুরো থারকপনো,
থিরি ঐনা লম্বী ফাংদুনা
কদাইদা লৈরমদগে নীংদুনা নঙবু।

মীওই মপোকসে খঙজবা ওল্লদি
লমফৈ চংলোই নঙবুদা থিনি,
নহাক লৈরে খঙনবা তাকপীরো
ননাই ওইবনা লৈফমদুদা লাক্লগে।

বারবা পুন্সিনা থিবদা ফঙদবদি
ইপাপ চেনবগী ফঙদবনি খঙহনব্রা,
পোকপা শীবা অনীনা পুনবা
নহাক্কী থৌরিদি কন্না চেংলি।

মীরানা শারি জগেই

মীরানা শারি জগেই
মবুংঙেগী মমাঙদা,
পাম্বোম রাংনা থাংগতুনা
থেক্সা নৌনা শাজরি।

অঙাং ওইরিঙেবু নীংশিংলগা
মোমোন নোন্না হায়রি,
দোলাইথক্তা পুথিবা মহাত্তো
কদাইদা পুরিনো মাবু।

হয়েং চাওরগা ঐনা
কনাগা লুহোংনি হংখিবা,
অপোকপী পলেম পছৌনা
কৃষ্ণগা লুহোংনি হায়খিবা।

মীরানা ওসিদি থিজরক্সে
মবুংঙেবু কদাইদা লৈ,
মাগী নুংশি প্রেমদা
থরাইসে কৎখবনি হায়দুনা।

লোমা লোমা য়েংদুনা

লোমা লোমা য়েংদুনা
নুংশি হায়বদি ঙমজদা,
ইনাক্তা তেয়না লাক্কা
করিগী তুমিন হল্লিবা।

এঞ্জাং মথেল হংলগা
নমাই ঙাঙতক তৌখিবদি,
য়ারে করম খুন্মুগে
ইকায়বা পীবগা মান্নরবু।

নুমিদাংরাইরম নঙনা
ঈশিং শোকপা থোরকপদা,
ননাক্তা ঐ চঙলকে
নুংশি হেত্তা হায়রগে।

নঙগী নুংশি মীৎয়েংনা

নঙগী নুংশি মীৎয়েংনা
য়েংবীযু তাইবং পুংস্ববু,
অমস্বদা কোনশিনবীযু তন্তনা
অঙানবদা নীংথিনা থাদোকপীযু।

খঙদ উদবা ওইবনা
চঙজবনি নখুয়া-খাদা,
মফম মতম নায়বনি
হায়দুনা ইপাঙ্গু ফঙহনবীনু।

ঈপাক্লা পঙথৈ লৈতবগুম
নহাকী খুৎশেম অঙকপদা,
নঙগী শাইওল উৎলসু
অপঙবনা খঙদবা গাক্তনি।

পূন্মক থাদোক্লে ঐদি

পূন্মক থাদোক্লে ঐদি
অপান্না কল্লকপা মীহৌবা,
ঐঙোন্দা অমত্তা লৈত্রে
ইয়ুম অশেংবদা লৈনীংলে।

তাইবং নখোয়গী ধর্ম
করিমত্তা পান্নুবা লৈত্রে,
ঈশ্বর মানদি অমতনি
মাগী শাইওলদনি খঙহল্লি।

মীওই পোক ওইরবদা
পাপ তৌদবা লৈতে,
কোরুলবা তাকপীবা লম্বী
ঙসিদি ঐসু চংলবনি।

নঙগী মীনোকপু ঐনা

নঙগী মীনোকপু ঐনা
পামজবা ওইনা ঙাওরুই,
নঙগী লৌনম লাংদা
থাজরুই নুংশি খঙদনা।

খোইদাবা নঙোন্দা কৎলুই
ঐগী লৈজবা পুষা,
মসিগী মইহেনা ফঙলি
ঙসি মৈচাক অমা।

ইরাল তমথোকফম খঙদনা
পুন্সিসে নীংঙমদবা ওইরি,
ইশানা ইশাবু পেন্দবনা
তাইনফম খঙদবগী তেংথারি।

নুংশিনা য়েংউবা মীৎয়েংগী

নুংশিনা য়েংউবা মীৎয়েংগী
থিনা চৈবীরে ঐবু,
নঙগী রাঙাঙ অমনা
ইকায় নুংশি য়ান্নহল্লে।

রাঙাঙ অমগী কোচিদা
মীৎলু পীরাং শিষ্টহল্লে,
থন্মোয়গী য়ারা কাংদ্রিঙে
লৌনম রাইহেনা লল্লানহল্লে।

নুংশি হৈতবা পুকচেলবু
ঙসিদি নঙ ওইরে,
কয়াম ইরাল লৈদুনা
তমথিনা লৌবীবনো ঐসে।

করিগী ঐবু কপফল্লি

করিগী ঐবু কপফল্লি
নঙগী রাঙাঙ খুদিংনা,
চৈরম্মু মীয়াম মমাঙদা
ঐনা লানখিবা লৈরদি।

নঙগীদমক লেপ্লীবা পুন্সিসে
নোংমত্তা খঙবা লৈতে,
নঙগী থম্মোয় কলমল্লি
নুংশি হৈতব্রা নঙবু।

বারৌবা হৈতবা থম্মোয়সিনা
ঙসিদি নঙবু বারৌরি,
নুংশিদবা ওইরদি ঐবু
চৈনা পীদুনা রাহনবনো।

মৈচাক খাঙলিবা ঐঙোন্দা

মৈচাক খাঙলিবা ঐঙোন্দা
করিগী নুংশি মীনোকনো,
নঙগী নুংঙাইবগী নপাউ
তাখো ঙসিসু তন্নরির।

ঐগী তাবিন্নবা লৈত্রবা
পুন্দিগী বারীদি লোৎস্রগে,
নঙ খঙলসু খঙদনা
ঙসিসু তাদনা লৈত্রো।

অরাবনা অরাবগী মপাউদনি
নুংঙাইবনা যাইফবগী খুৎলেন্দনি,
খেন্নবা অনীগী মপোক্তা
তিন্নবা যারোই থন্মোয়দি।

জগৎ পৃথ্বীগী অথোইবা

জগৎ পৃথ্বীগী অথোইবা
নঙদি তাইবংগীসু মপুনি,
তোল্লাবা ননাইবু লমজিংবীরো
অচুস্বা লম্বীদা ওসিদি।

নুমিং থা থবাগ্মিচাকসু
ইবুংঙোগী লেংদ্রবা মশক্কা,
নগুণসু ঐথোয়না খঙজরে
হৈরাং লৈরাং খিবীক্তদা।

অমৃতগী মশক ওইনা
ঙরুবা নঙগী খুৎশেমসে,
শীংথাবগী লোইবা নায়দ্রে
মীওই মপোকী হৌনশারা।

ইমিং থোঞ্জদে নুংশিবা কৌবীয়ু

ইমিং থোঞ্জদে নুংশিবা কৌবীয়ু
মীৎচিনা হায়ফেত্তং য়েংলকউ ঐঙোন্দা,
কনা খঙদা ইদোম থম্মোয়দা
থমজগে নঙগী নুংশি মীৎয়েংদো।

নঙগী রাখলদা লুপলিবা থম্মোয়সে
কথোকলে ওসিদি চিংনবা য়াওদনা,
অমুত্তং নোক্ককউ চান্নবনি খন্দুনা
লৈপুন শেল্লসি মীনোজুনা পুল্লিগী।

নঙগী আশাদা খোঙগুণ লিবিবা
পাউথাং চত্তুনা নুংশি শাগৎচরি,
কনাগুস্বনা মীহৌ-লাংদা পুনখিনি
চেকশিনজৌ থম্মোয়গী চান্নবী নঙদি।

নীংথিবী মৈতৈ লৈকোলসে

নীংথিবী মৈতৈ লৈকোলসে
ইমাগী পোরুফম লমদমনি,
তাইবং শীন্না শাংলিবা
নঙগী কোলোই মিংলেন্নী।
মীয়োক মীচান ফজবী
মৈতৈ পোকপী ইমানি,
নপারি নমোম ঐখোয়না
কৈদৌনুংদা কাউবা লৈরোই।

চীংয়া তময়া খুদিং
শৈহেক শুদ্রবা চেক্কানা,
ইমাগী মিৎথে শোল্লীবা
লোইনাইদবা নগুণবু শৈথাবনি।

ইমাগী লমন শীংলসি

ইমাগী লমন শীংলসি
পারি ইমোম ওইবনা,
মীনাই য়োৎহিলং থদৎসি
খুত্তা পায়রিবা মৈরাতনা।
পাইহনসি জাতিগী ফিরাল
শকসি মালেমদা ঐখোয়তগী,
লাক্লো অথৌবা নহারোলশা
নোংপোক থোঙ হাংলুসি।
ইমাগী মীংলু পীরাংনা
লাইজ ঈরিকুম তারকপদি,
ঐখোয়বু খুংলাম তোইরকপনি
মীকপ থোক্লো কৌরকপনি।

মীনদি হায়নৈ নঙসে

মীনদি হায়নৈ নঙসে
থৌজালগী মপাল নায়দবনি,
অনুতাপ লাক্লবা মতমদা
থৌজানগী ঈরিক্তনা ইংহনবীয়ু।

হিংনীংদ্রবা ঐগী মপোকসে
নহাক্লা নুংঙাইনা হিংহল্লবসু,
লংজখিবা ইরাল কয়াদুগী
পাপ অমতদি কোক্লরোই।

নখোঙ থম্বাল শোকচবসিনা
কোকপা শকপা ওইরবসু,
লংজখিবা ইরাল খিবীক্কী
লাক্সে হায়বগী চঙজবনি।

শক্কা শোমরিবা ইবুংঙো

শক্কা শোমরিবা ইবুংঙো
তোল্লবশিংগী চঙজফম ওইরিবা,
নখুয়া খাদা চঙজরি
ঙসিদি ননাই ঐসু।

জগৎ পুস্ববু ঙালহন্দুনা
মপুনি উৎলিবা ইবুংঙো,
লাইয়াম লক্তগী অথোইবা
নঙবু থিবদনি কেমরিবা।

নঙনা শেমগৎপা পুস্বসু
খোঙচৎ নায়না উরি,
মপোক মপোক খুদিংদসু
নতিকপু উজবা ফঙজগেকো।

কপ্পা লেনবনা পেঞ্জবনি

কপ্পা লেনবনা পেঞ্জবনি
করিগী নোকহল্লী নঙনা,
লান্না উহন্নবা পুন্সিসে
কনাদা চিরোল তৌরি।

ময়াই কারবা নচীন্দুনা
করন্না থম্মোয়গী রাইহে,
শারক্কনু ঐঙোন্দদি চিরোলগী
নুংশি রাইহে কয়া।

হৌথ্রে নুংশিবগী রারীদি
থম্মোয়দা থাজবা থম্মেদে,
কথোক্কুবা পুন্সিনা রাবা
নহাকথক্কী সি ঙাইরে।

লাক্কো তুংগী নহারোলশা

লাক্কো তুংগী নহারোলশা
ঐখোয় অমতা ওইরসি,
ধর্মগী অখুবা মীংয়েংদা
জাং বীজাংতি খাইরোইসি।

অপুনবা ঐখোয়গী খোল্লাওনা
নীলহনসি মালেম শীন্না,
অহিংশা থাদোজুনা ওসিদি
শান্তীগী লম্বীদা চঙশিনসি।

মচু অহুমগী ফিরালনা
নোংদোল খেৎনা পাইহনসি,
অমতা ওইবগী লীচিংনা
মালেমদা তোমথিল ঙানসি।

অয়ুর্কী লিক্কানা শিহুরকপদা

অয়ুর্কী লিক্কানা শিহুরকপদা
নুমিৎকী মঙালনা য়ৈরকপদা,
লৈমন চনখি শীঙ্গারৈ
থস্মোয়গী লৈরাং মাদি।

অহিং য়ারেকচবী চেক্কানা
নীংঙমদবা মপাউবু তল্লী,
থস্মোয় কায়রে ঙসিদি
লৈরাং পুন্সিগীদমক।

কাউথোক্কে খল্লি ঙমদে
নীংশিংহল্লি মাগী মতৌদো,
পুন্সিগী অহানবা মীৎয়েংফম
লৈরাং মানা ওইবনি।

লোইরে পুন্নি

লোইরে পুন্নি
মরু কুমলে,
কান্দ্রে মপোক
আশা যাওদ্রে।

মী ওইদ্রে
শা ওল্লে,
খনদ্রে রাখল
ইতাউ তাউরে।

অরাবা হিংদ্রে
নুংঙাইবনা হিংলে,
মপোক অমতা
ইমান মান্দ্রে।

ঐগী পুন্নিনা কপ্পা লেল্লিবা

ঐগী পুন্নিনা কপ্পা লেল্লিবা .
নঙগী পুন্নিনা নোন্না হিংলিবা ।
খেননবা হায়ববু মীনোক অমমমনি
মীওই পোকসিদা অরাবা নুংঙাইবা ।
নঙনা পুন্নিগী মীনোক কয়ানি
ঐনা মৈচাক্কী মৈরি কয়ানি ।
চাংদন্নফম লৈতে লম্বী অমমমনি
কনাদা কনাগী করি হায়নি ।

ভারত ইমাগী লৈকোলদা

ভারত ইমাগী লৈকোলদা
পোকচবা নচা ঐখোয়নি,
নঙগী লৈহাউদা চাউজবা
ঐখোয়দি করিমস্তা রাঙে।

চাওক নাওক ফজবদুনা
অথৌবা অথৌবী পোকপনি,
ইংনা চিরা হিংজবসু
ইমাগী মোমোন মীনোক্তৈনি।

মঙাল লৈজবা ইমাগী
নপারি নমোম ওইরুবনা,
পাঙ্গল থৌনাসু লৈবনি
সিনা অমতা শোখদে।

কংলবা পুন্সিগী ঈচেলদা

কংলবা পুন্সিগী ঈচেলদা
নঙগীনা করম্বা মীনোক,
অর্থ থোক্ত্রবা নুংশিববু
কনাগী মফমদা থাজহনবা।

সহরগী লৈঙেই লমদা
নঙগী কীছরবা ফুরাদি,
লেপ্পা যাদ্রবা নুংশিবসু
শাক্ষি ওইনা ঙসিদি।

লোইনাইদ্রবা খোঙচৎকী বারীদা
লৈপুন ওইনা লৈবদি,
মরুদবা থম্মোয় অনীগী
নুংশি লৈপুন সিদনি।

নুংশিবা অমগীদমক

নুংশিবা অমগীদমক
শীবিদি কিদ্রগা,
কায়নবা মীকুপ্তদি
করিগী তেংথারোই।

তেংথারি পেমা
ঐ ঙসিদি,
পুন্সিগী ওইনা
নুংঙাইবা যাওদনা।

খঙখিদি ঐদি
অশুক তমথিবা,
নুংশিবগী মৈচাক
চৈনা ওইনি।

নঙনা ঐগীদমক লেঙ্গীরবা

নঙনা ঐগীদমক লেঙ্গীরবা
নুংগুন্না কনবা থম্মোয়সে,
কৈদৌঙৈদা থোৎলৌইদবা লৈতে
লৈনাদগী হেমা থোৎনি।

ঐগী মাইথোংদা লোৎলিবা
পীরাং কয়াগী মীনোকসিসু,
কংখিনি নুংশি নহাকথকসিদা
পুঙ্গিগী লৈপুনসু থম্মকনি।

নাপ্পদা চিন্নীংবা নঙসে
পুঙ্গিগী লেংদবনি হায়নি,
আশা কয়া কায়হুয়দি
হমা য়েংথরৌই মিৎসিনা।

কায়নবা পাল্লবা নঙনা

কায়নবা পাল্লবা নঙনা
হরাউনা লৌজগে লল্লানবী নকাদগী,
ইরাল অমতং শীরন্মু
নরাল কোকপা ঙল্লবা।

পলেপফম খঙদ্রবা ঐগী পুল্লিনা
চৎথিগে বীদাইগী লস্বীদা,
নীংবা থুংদ্রবা থম্মোয়না
ইদোম খাঙজগে মৈচাক।

মীৎলুগী পীরাং ঈরিক্লা
চাল্লবনি নুংশি নঙগী শক্তমসে,
ইবীরকউ থম্মোয় পেম্না
পুল্লিগী বীদাই হায়না।

পুন্সিগী অহানবা শৈহৌদা

পুন্সিগী অহানবা শৈহৌদা
মাইথিবা নংথ্রবা ঐনি,
নহাক্কী থম্মোয়না থঙবীদ্রদি
অশুম নীংঙমদনা লেলহৌরনি।

শোকথ্রবা রাখলগী চৈনানা
মৈশা লাংলি ঙসিসু,
কোকপা ঙমদনা ঐদি
পুন্সিগী ইরালসু ওইহৌরি।

নীংঙমদবা ইতোমতগী থম্মোয়
চৈজরি করিগী হেনজিঙ্কুবনো,
অশেংবা নুংশিবা থম্মুবনা
অরানবা রাখলদা লাকপনি।

নুংশিবগী মমল কানবা

নুংশিবগী মমল কানবা
নঙনা হায়বদা ইন্নবা,
ফাগী তৌবা ওইনা
ঐগা কায়নরসি হায়রিদো।

মাঙগী বারী কয়ানা
লেংদবা শাক্দি লৈরি,
ঐনা নঙগীদমক লেপ্পদি
পুন্নি লৈপুন-খক্তগীনি।

ওইদবা কনাগী পাউদমদা
নঙগী থন্মোয় ওল্পবা,
চেকশিলহৌদবা মীকুপ অমদা
বীদাই পীরগে সির।

নঙনা মহেঙ্লে খল্লুবা

নঙনা মহেঙ্লে খল্লুবা
ঐগী পুলিগী নুংশিবা,
অরোনবা নঙগী খোঙথাংদা
ঐসু হোংলকপা মীংয়েংদি।

কনাগী থোশিন রাইদা
ঐগী রাবু তারক্তবনো,
লাল্লা খল্লরকপা মীংয়েংনা
কায়নরকপা থম্মোয় অনী।

নীংজবা নঙগী থম্মোয়না
অনৌবা খোঙচৎকী নুংঙাইবা,
ঐনা নীংঙমদবৈ তেংথাবদা
লৌনম চিরোলদুদং শেংলকপা।

চীনবালগী রাইহেনা

চীনবালগী রাইহেনা
নুংশি হায়নবা নস্তনা,
নঙগী থম্মোয়দা
করম্বা থাজবা লৈরিবা।

খোঙফম শোয়রবা
ঐগী ইরালনি সিমদি,
খম্বুহৌদ্র মীকুপ্তা
থম্মোয়দা তিঙ্কঙ ওইহৌবনি।

কনানবু বায়েলগনি
নঙগী ঐগী নুংশিবসে,
কায়নবনা দন্দী
ওইরদ্রা পুন্সি অসে।

করিগুম্বদা থেংনরবা
নঙ-ঐ মমাঙউগী মতোঁগুম,
হরাউনা কৌরক্কা
হায়য়ু তনৌরবী খোছোকা,
নঙবু নুংশিবা
নঙে হায়না অমুক্তং।

নঙবু ইচীলসিনা

নঙবু ইচীলসিনা
নুংশি হায়বা,
ঐদি ঙমজরোই
কিদুম কিজৈ।

খোইমুগী তান্তি
লৌনম চাউই,
চিরোল রাইহেদা
তৌব ঙমগল্লি।

পুকচেল খঙদনা
থম্মোয় পীনীংদে,
রাইহেনা ফাও
নুংশি হায়নীংদে।

পুন্সিগী শৈশকী ঐগী ঈশৈদি

পুন্সিগী শৈশকী ঐগী ঈশৈদি
শকহনু নৌহৌনা নুংঙাইবা নস্তে,
পেন্দবৈ তেংথাবনি অরাবা বারীদগী
পুন্সিগী মসিনি খঙউ নঙসু।

মৈনি মৈশানি লৈকংলানি চুখৎলুনা
উফুল ওন্দুনা লৈমায়দা তিজ্জখিনি,
ইবানি বারীদো চেজেৎকুম লৈজহৌসনু
মতমগী খোঙচৎনি হায়না খন্দোকে।

নীংশিংবা ওইহুন্দি করন্না লেনী
ঐগী থন্মায় বারি মথক্তা,
তপ্পা তপ্পা কাওহল্লু ঐবুদি
নমিংসু পল্লোই নোংমা ফাওবা।

চমথোক্করসু ইবানি

চমথোক্করসু ইবানি
লালহৌরিদি ঐতনি,
কৈসু নস্তে
কায়নবা মসিনা।

খোঙথাংদুনা চুম্মদি
শীজৌ ইরালসু,
পুন্নিগী পেল্লাবা
নঙনা ঐবু।

নফমদা ইটীনসিনা
হায়খিবা রাহৈদুদি,
পুন্নিগী ওইনা
ময়েক্তি শেংলক্কনি।

লিবীরম্মু ঐগী বারীসে

লিবীরম্মু ঐগী বারীসে
মাগী নাপ্প য়োনবা,
কপ্পা লেলহৌরি তম্বীগেসু
থম্মোয় শোরু পাউদম্বীয়ু।

কয়াম কুইনা হিংগনি
অমুক্তং মঙোন্দা খঙহনবীয়ু,
হৌথবা বারীসু লিরক্কনি
তৎনথিবা মরীগী কাংলক্কনি।

পেন্নদবা থম্মোয় অনীনা
থাংদোকথিবা খোঙথাংগী ফিরেপ্তা,
কায়নবা ওইথিবা পুল্লিগী
বারীদো ওসিসু পল্লক্কনি।

থম্মোয় হরিবা নঙবু

থম্মোয় হরিবা নঙবু
কনাগী ওইদৌ মানবগে,
হৌজিক্তৈ নঙদি খঙলিনি
হায়রো নাপ্পদা লোন্না।

মীৎচিনা শুমখিবা থম্মোয়
চীনবান থোংদা শোম্মিসে,
লোস্তুনা থম্মা ঙমদ্রে
নঙবু পুন্নিগী কনানোনে।

চৈনা ফঙলদি ঙাওই
মরোল থোক্তবা থম্মোয়সে,
নুংশি মশক খঙলুরগনা
তুম্ফম চাফম খঙদবোই।

পুন্সিগী ওইনা থম্মোয় পীরগে

পুন্সিগী ওইনা থম্মোয় পীরগে
নুংশি অমুক্তা নঙনা হায়য়ু,
শাগৎলি মঙলানসে মঙফাওগে ওসিদি
নঙগী অরেপ্পা নুংশি রাইদগী।

লেপ্পীবা মীকুপ্তা থাংগদৌরিবা খোঙথাং
নঙগী মীৎচিনা পুন্দুনা থম্মু,
নুংশিগী ঈপাক্তা মনীং-তম্মা
মীনোক কয়াদা তাইবংনি চৎসি।

অরাবা লাক্সু ঐ খাঙনি
ইমীং য়ামলোই নঙনা লোইরবনি,
লৈপুন অনী শুবা পামদে
নুংশিবগী মণ্ডা চাং তাখিনি।

হেনমল্লী নঙগী থম্মোয়

হেনমল্লী নঙগী থম্মোয়
নুংশি হেজ্জা হায়বা,
মীমাং পুমাং নায়দবা
সিবু করি মীৎয়েংনো।

মথোক কারকপী ঐঙোন্দা
নুংশিগী মমি তাহনবীনু,
কুইনা লৈশাৎ তমজখিগে
মীনোক কয়াসু খঙজখিগে।

মতম চারে হায়দুদা
নুংশি অমুক্তা কাংবীরকউ,
পুন্সি লৈপ্ন ওইনসি
নঙগীদমক ঐ লেপ্লী।

নোংদোল লিক্কা নঙেনে

নোংদোল লিক্কা নঙেনে
মীংলুগী পীরাং সিদি,
নীংঙমদবগী মীনোক ওইনসু
উবীনু ঐগী মাইথোংসে।

নাগ্নদা লল্লানবী কয়ানা
লৌনম চিরোলদা তমথি,
পুঙ্গিগী অরেপ্পা শক্কা
হিনাও অমগী হিহোল্লুই।

পঙ্কুং যৌদনা ইছোক্কা
থম্মোয়বু কায়হল্লম্বা ঙাক্তনি,
পুঙ্গিসে নীংবা কায়না
ঙসিদি লেনবনা ফরে।

নোংদোল - থক্কী চেক্লাসে

নোংদোল - থক্কী চেক্লাসে
যান্না লাগ্না পাইরি,
মাগী পম্বুং খঙলবদি
অমুক্তং লমজিংদুনা পূবীয়ু।
থম্মোয়না নুংশিরু কৌবনা
মাগীদমক ঐদি বারি,
পোন্দা কুইনা লোইনখিবৈ
নুংশি মশক খঙহৌরে।
পুঙ্গিগী ইয়ুম শক্কা
পোন্দা যারেক তম্মীন্নবা,
মানা ঐবু ইছোক্কল্লগা
ঙসিদি কদাই চৎলিবা।

পাখঙ কয়ানা লরুবদা

পাখঙ কয়ানা লরুবদা
লস্বীদা চৎচবা ঙমদ্রে,
অঙাং ওইরিবী ঐবু
মথোয় মীৎয়েংদা লৈশাহম্লে।

মনুং মতম চাদনা
মৌশিংদা ঐবু চলহনদৌরে,
কলি যুগনরা খঙদ্রে
মীৎয়েং নায়েং চুমলক্রে।

ঐদি অঙাংনি য়েংবীরক্কনু
থম্মোয়সে নুংশিবা খঙদ্রি,
চৈনা অমতা পীজখিরোই
চম্মা লৈশাং তমজখিগে।

নোংদোলথক্তা পাইরিবা চেক্কা

নোংদোলথক্তা পাইরিবা চেক্কা
নঙগী পম্বুংফম খঙনীংই,
ঐঙোন্দা অমুক্তা তাক্সম্মু
নতুং ইন্দুনা লাক্সগে।

মম্বরবা লৈকোল ওইহৌবনা
উপালশিং যেম্মীং ছন্দ্রে,
নঙনা লৈনীংদ্রবা মফমসে
লৈকংলাগী মরুভুম্মী নংত্রা।

নুংশিরবা নঙগী য়াৰা
তাখিদবা মতম কুইরে,
হক্সকখো লাপ্পা চৎখিনু
নম্বমফম অতৈদা লৈরৌই।

নুংশি বারীদো ঐদি কল্লকখিদি

নুংশি বারীদো ঐদি কল্লকখিদি
নঙগী মাগী নতৌসু য়েংজরোই,
পুর্নিমা চাম্মগী থাবলসু পামদ্রবনি
মীৎকী পীরাং শিষ্টবা লোইদি।

নীংবা থুংহনগে ঐঙোন্দা হায়রক্কনু
থম্মোয়না বারৌরি মশীং খঙদনা,
চৈনাদা লোইহনগে পুন্নিবু নীংনু
করি বাৎলি নঙমক্কা পীনীংলিসে।

য়াব ঙমলোই খাঙবা বারে
মীনম্বনা থাজহনদ্রে অমতা ঐদি,
মতম অমদা থম্মোয়সু কথোক্কুই
নুংশিবা অমগী মফমদা পুন্নিসে।

থমাইবীরে ঐবু

থমাইবীরে ঐবু
মীং য়ান্নুবগী,
থিরে থিরে
নুপীদা য়েংজরোই।

শাবী শানৌ
নখোয়দা নুংশিনৌ,
পছুং য়ৌনবা
লৈপুন চেৎলু।

কল্পজ্ববা ওমদে
নতৌদা ঐনা,
ওইজনীংই অমুক্তা
অদুইঙে পাখঙ।

তশেংনা নুংশি

তশেংনা নুংশি
নঙবু ঐনদি,
ইচীন্না নোংমতা
হায়দোকপা ওমদ্রসু।

মীগী ওইখিনি
খনবদা রাজে,
হন্দক মপোক্তি
নীংবা থুংলরোইদ্রা।

নঙগী মীংয়েং
থম্মোয়নুংগী অর্থ,
ঐঙোন্দা ওসিনা
করি ফোঙলিবা।

কায়নবা হায়বসে

কায়নবা হায়বসে
কৈসু ওইদ্রবসু,
ঐগী পুল্লিদদি
কয়াদা লুবা।

নঙগী নফমদদি
ইবানীদৈ নঙে,
ঐমা থুংনদ্রসু
নঙগীদি কয়ানি।

মদুনা বাদবনি
নঙগী পুল্লি,
ঐগী নুংশিবদি
অনীশুনা থমদে।

থাজনা ঐবু য়েংলগা

থাজনা ঐবু য়েংলগা
করি হায়রি তাব্রা,
চিরোল হৈবী কনাগী
লাংদা থাজরু তন্নীয়ে।

নঙগী শেংলবা থম্মোয়নুংগী
পুন্নিং বাদু হায়রোনে,
নঙ ঐগীসু খঙহনসি
থম্মোয় অনীগী লেংদবা।

কায়নথ্রবা কয়াগী বারী
মাদি লোইনা খঙহৌই,
মানা শাক্ফি ওইথিবসু
কয়ানি ওসিদি হায়রি।

নঙগী নুংশিনবা

নঙগী নুংশিনবা
লৈতেদা হায়য়ু,
নঙবু ঐনা
নুংশি হায়রকে।

থম্মোয়না পামজনা
নঙগীদমক লেপকে,
ঐগী নুংশিনবা
অমতা লৈজদে।

পুন্সিগী শৈহৌদা
অমনা কায়হনখি,
থম্মোয় শেংনা
নঙদদি কথোকপীয়ু।

নুংশিবা থিবদা
ঝারবা পুন্সিসে,
নঙনা অমুক্তা
নীংবা থুংহনবীয়ু।

উসিদি কনাগুম্বা অমা

উসিদি কনাগুম্বা অমা
নুঙগী থম্মোয়না নীংশিংলিরা,
অকাউ পরৈদি চনথ্রবা
নোংমতা নীংশিংদ্রবা মাবু।

লস্বীদা নোংমসু থেংনথিবা
মোমোন্দা নোক্কাগা লৈহৌবদো,
থেংনবা থোক্কাবসু কৌবীরমদ্রবা
অদুঙৈগী নুংশিবা মহাকপু।

মাগী পুন্সিদি উসিসু
নঙগীদমক মৈচাক খাঙহৌরি,
হন্না কনাসু য়েংদনা
পুন্সিগী নাইতোম লেন্নী।

নঙসু হায়যু

নঙসু হায়যু
ঐবু নুংশি,
পুল্লিগী ওইনা
লেক্সীগে থম্মোয়সে।

মীয়াম মাঙদদি
ফোঙনা হায়রক্কনু,
নঙ ঐতা.
খঙনরগা লোইরে।

তাইবংগী চত্নবী
মুল্লসু খঙই,
নুংশিবগী ঈপাক্তা
পম্বুংদি যৌখিসি।

থাজবা মাংহনথ্রবা থম্মোয়দা

থাজবা মাংহনথ্রবা থম্মোয়দা
কনাগী মীনোক য়েংনীংনি,
পুঙ্গিগী নুংশিবা থম্মুবা
নীংবা কায়হুংলৈ মপোকসে।

কপ্পীবা থম্মোয় অসিবু
কনাগী রাইদা পেথখিনি,
মীংয়েংগা চীনবানগা যাওদ্রদবু
নুজাগী পুকচেল থাজখিদ্ৰা।

ফজবা লৈশক চিনীংলুবা
অরেম্বা ঙাক্তনি খঙলে,
চীনবাহুংগী নুংশি রাইহে
লৌনম্বা তাংনি খঙলে।

নুংগুম অদুক কনবা

নুংগুম অদুক কনবা
নঙগী থম্মোয়দি ঐসু,
মীৎচিনা হম্মসু য়েংথরোই
পুক্ৰিংদা লৈবসু হায়থরোই।

লানদি লাক্সোই ঐনা
নঙগী নীংবসু থুংজরো,
নুংশিবা ফাগী নন্তে
পুল্লিবু লাইনা খনবীনু।

থম্মোয়বু তন্তনা বারৌহম্মগা
শমাই লৈদুনা চেনবদি,
নুজা কনানা লেম্মীনি
নুংশি হৈতবসু উৎলবদা।

কনানা পীরকপা চিঠিনো

কনানা পীরকপা চিঠিনো
ঐ পাদি পাজরোই,
নুংশি হায়না থারকপা
মীশজো মীয়ামসিদা যাওরিত্তা।

যাহৌ থেংবা খোইমুনিনা
নীংবা থুংহনবদি ওল্লরোই,
ঐদি কনাগুম্বা অমদা
পুন্সিসে কথোকথ্রে থাজবীয়ু।

নুংশিগী চৈনা থঙই
হকচিন্না ঐঙোন্দা খনবীরুন্সু,
তশেংনা য়েংবা ওমজরোই
মীৎ রাস্বসু ওইজনীংদে।

নুংশি হায়রুরবা

নুংশি হায়রুরবা
চেল্লসি হায়রুরকনি,
মীৎচি খলুরদি
ঙাওরে লাউরক্কী।

মীয়াম মরকসিদা
খোয়দাব থিরিসে,
পুন্দিগী খল্লগা
লৈপুন শেন্নবনি।

পামজবগী খোয়দাব
লৈরে ফোঙদোকসিরা,
নুপীনা হৌরগা
হেনমনবা পাউথোক্কী।

করিগী নীংশিংলুরি

করিগী নীংশিংলুরি
হৌখবা মতমদো,
নীংঙমহৌদে হায়না
কনাগী তেংথারুরি।

কাউগে খল্লসু
কাউঙমদ্রে ঙসিদি,
মৈচাক্তা হাপুনা
পীরাং শিছুরি।

মতমগী খোঙচত্তা
থোকখিবা থৌদোকশিং,
রারীতা ওইদুনা
থম্মোয়দা লৈহৌরি।

রাহৈ মনা পুন্সিগী কাউদনবা

রাহৈ মনা পুন্সিগী কাউদনবা
লমলানবা ওইননবা ইছোকপীয়ু,
মদুদা নীংশিংদুনা লৈরগা
নুংশিবগী চাং লেপ্পগে।

পীরাংসু কৈশু নন্তে
ঐগী পুন্সিনা খনগে,
পুন্সি লস্বীদা নঙগা
নোংমতং থেংনবনি খন্দোন্ধে।

মীনুংশি খঙদবা ওইনা
নঙনা ঐবুদি হায়গনু,
থম্মোয় শেংনা নুংশিবগী
নঙবু লাস্তুনা থমজবনি।

পুন্সিসে লেঙ্কী

পুন্সিসে লেঙ্কী
মহৈ যানদনা,
মরু কুমলবা
উপাল অমগুন্না ।

উপাল রাপাল
কয়ানা নীংথিনা,
য়েমীং ছুম্ববসু
ঐদি নাকেছানি ।

তাংজফম লৈত্রবা
ঐগী পুন্সিসে,
লৈখোক লোইদুনা
তুবা ঙাইবনি ।

নাইতোম থোক্কীবা থরান্নিচাক

নাইতোম থোক্কীবা থরান্নিচাক
নঙনা মা-ঐগী শাক্কিনি,
লেংদনা লৈবীযু পুন্নিগী
লৈপুন ওইদ্রি ফাওবা।

থম্মোয় অনীদি চেৎনা
নমিং পল্লগা রাশক্কুরি,
অচম্বা নন্তে খঙবীযু
নোংমা নঙসু খঙলকথিনি।

কায়নবদি অরায়বা ঙাক্কী
থুংনবগী পছুংদি লুইনে,
নুংশিবগী মঙনরিবা মঙলান
মঙফাওদনা নীংবা কায়থিবতনি।

পীরাং শিহুবা নত্তে

পীরাং শিহুবা নত্তে
থম্মোয়গী অরোনবা ঐচেলনি,
নঙনা খঙবদি লুনি
মাইথোংখক্তা ফোঙবা নত্তে।

নবুক্রিংদা নঙনা খনবা
খঙই হায়রোই ঐদি,
থম্মোয় অনী খঙনরদি
রাইহে অমা ফৈনরোই।

পুলিগী থৌদোক অমদা
তারকপা পীরাং ওইরল্লদি,
নঙগী নতৌ লিচডুনা
বারৌবগী পেন্দবনি হায়গনি।

ঐগী পুন্সিসে

ঐগী পুন্সিসে
চৈনানা হেঙ্গে,
খাঙবদা বারে
থম্মোয়সে কংথ্রে।

নুংশি পল্লনু
পেঙ্গবা কয়ানি,
কায়নবা ঙাক্তগী
বারীসু তাররোই।

পুন্সিদা কনানা
নীংবা থুংহন্নী,
লাকথিনি ঐগীসু
খল্লগা খাঙথোরা।

নাইতোম থোক্কীবা থাজ-ও

নাইতোম থোক্কীবা থাজ-ও
নঙগা ঙসিদি মীৎচান্নসি,
রা'মসু ঐ পাউদমগে
ইকায় থিবীণ্ডম লৈথোকখিনু।

লেংনদ্রবা থম্মোয় অনীগী
নুংশি বারীনি তাওনে,
হেমা নুংশিনবা মরীদুনা
নোংমদি ওইনবদা শাওনখি।

নঙনা 'সিমতং শন্দাইনবীয়ু
তৎন্দনবা মরীসু থস্বীয়ু,
ইবানি থুংনবা ওইবদুনা
নঙতবু নীংজবনি খনগে।

খৌরাংনা ঙাইজরকপা

খৌরাংনা ঙাইজরকপা
য়েন্নীং-থা,
লাক্লে ঙসিদি
শরত ঝাতু ।

ঙাইরকই মতমসে
ঐগীনা অরোইবনি,
নঙগীনা থারস্বা
নুমিৎখকী বানি ।

লেপকদবা পুন্সিগী
খোঙফম অমা,
নুমিৎসিগী আশাদি
কায়নবা থুংনবা ।

লৈরাং অমা কেনবগী

লৈরাং অমা কেনবগী
ঐনা কপ্লীবগী মরম,
পুন্সি অমনা নীংঙমদবৈ
তেংথাব দুগা পাংককনি।

মরৈবাক নীংবা কনানা
লানফমদা মথরাই থাবগা,
ঐনা চাংদম্বা সিদনি
নুংশিবগী তেংথাবগী অরাবদি।

কথোকপগী লস্বী খেন্নরসু
পুন্সিগী মমলদি মাম্নৈ,
থিগনু অমুক হন্না
ঐ য়েংবা ঙমলোই।

য়েন্নীং হুন্নে ওসিদি

য়েন্নীং হুন্নে ওসিদি
ঐগী থম্মোয় লৈকোলসে,
ইনখৎলকপা যৌবনগী মতমদা
পাইরক্লে লমগী খোইমু।

বসন্তগী লৈরাং কয়ানা
তস্বীরে ঐবু নুংশিবা,
মালং শহ্ম ফঙবদা
লৈতাফম খঙদ্রে থম্মোয়সে।

শক্ককউ ঈশৈসু নঙনা
শাগে ঐনা জগোই,
পুল্লিগী মীনোক খঙনা
শাগৎকে কনাগা লৈপুন।

কায়ন্নী খঙলল্লবা ঐনা

কায়ন্নী খঙলল্লবা ঐনা
নঙবু নুংশি ফোঙলন্মোই,
নঙগী শুমহৎপী মীৎল্লাদুনা
ঐগী থন্মোয়বু ছথিবনি।

চীনবান ময়াগী শমব্রুদু
থন্মোয়সিনা কাউবসু ঙমদ্রি,
নীংঙমহৌদ মপোক 'সিদা
কায়নথিবা থৌদোক্তো নীংশিংহন্নী।

শিহুরিবা পীরাংসে ইথঙ্তুনি
নঙবু বারৌবসু নঙ্তে,
য়াইফবদা ওইদুনা নঙদি
হন্দক মপোকসে লেঙ্কুকো।

পুলিসে করিনো

পুলিসে করিনো
হংদুস্তা লাক্কী,
চৈনা কয়া
ফঙলবা ঐনা।

নুংশিবা লৈনব্রা
নখোয় খুদিংমক্তি,
ঐগীদি কায়নরে
অহেনবা পাম্নজুনা।

কোচিদা থাংখিবা
মাগী রাঙাঙদো,
কায়নবা পাম্বগী
হৌনবা ওইরমাম্লে।

য়েন্নীং থা অমা

য়েন্নীং থা অমা
লাকপা ঙাইখিদ্দা ঐবু।
কেমদৌরবা পুন্সি অসে
লৈকংলা ওইনা থাঙলি।
শোক্কাবা রাখলনা শাগৎলি
অনৌবা ময়োল চোংলকখিনি।
পুন্সিসে অকা অকুমনি
মা ঐসু অদু'ঙাই।
করিগুম্বা মতমদা পুন্সিসে
মাঙ তুং শম্নহনখিদে।

চুমথাং মচু তরেত্তগী

চুমথাং মচু তরেত্তগী
নমিং তরেৎ থোপ্লগে,
পলেপফম লৈত্রিবা শক্লোনবু
নুংশি শাইওলনি তাক্লগে।

শমব্রুগুম লেংদ্রবা মুর্ত্তিনা
নুজাগী শক্লম উৎলগে,
লৈচিল নোংফাই মপৈনা
শম্বাংগুম য়েজুনা মীংতাজগে।

নুজাগী মশক মওং
থম্মোয়গী লকাদা থম্ববুদি,
তোমথিল ওইনা তাক্লগা
নুংশিবগী চাংদম্ববনি খঙসনু।

চোইরবা শল্লাং

চোইরবা শল্লাং
খোমগভুনা থেংচিঞ্জিথি,
লৈনম চাউবী
চিঙ্গোংলৈ লৈরাং।

পুৰ্জিং হুৰবা
নুজাগী শকফমদা,
খোয়দানা য়েংলগা
নুংশিনা কাংজিথি।

ঐগী পুঙ্গিসে
নঙনা লেপকদবনি,
ঐদি নঙগীদমক
হোংবা লৈত্রি।

থম্মোয়দগী তারকপা

থম্মোয়দগী তারকপা
নুংশিবগী পীরাংসে,
অচম্বা নস্তে,
পুন্নিগী অর্থ'মনি।

লৈনরিঙে মরীদা
ঙাঙখিবা রাইহে,
কৈসু নস্তে
খনবদুনা তিঙ্কঙনি।

নুংশিবগী কথোকপা
থম্মোয় 'মদদি,
লালহনবা যাদে
কায়নবদা ওইগনি।

ঐনা শকুই

ঐনা শকুই
নঙগী ঈশৈদং,
লৌইবা লৈতবা
শুর কয়াদা।

থাংলকপা খোঙথাংদসু
ঐনা লেপুই,
নঙগী মীৎয়েংনি
খন্না পুন্সিসে।

পুন্সিসে ঙসিদি
নীংবা কায়হল্লে,
পলেপফম লৈতবা
ঈপাক ওইনা।

শক্কী কৈথেলদা হাবনা

শক্কী কৈথেলদা হাবনা
মমল তিকপোই নুংশিবগী,
ঐবু নুংশি শৈহৌরল্লগা
করিগী শমাই লৈরি।

ফজবা কয়া উবদা
লাংথাক্লুবা নঙগী থম্মোয়,
পাখঙ কনানা লেঙ্গীনি
নঙনা মহেঙ্কে হায়বদি।

করিগী থম্মুবা নুংশিবনো
মীনুংশি খঙদ্রবী নঙোন্দা,
কথোক্লুবা ঐতনা লাক্সে
মণ্ডণ যাওদ্রবী নুপীদদি।

মীকুপ খুদিং তন্তনা

মীকুপ খুদিং তন্তনা
ঐবু নুংশি শোম্বীবী,
মীনোক অমা তল্লকউ
নঙনা অরেম্বা ওইগে।

খঙনা উনখিবা কয়াদা
পুন্নিগী নুংশিবা থল্লক্কি,
মীনোক মৈশা লাংনি
খম্মা লৈরকপা ঐতনি।

নঙ ঐ নুংশিনবদা
বাথোক ওইরক্কদবা লৈরদি,
লাপ্পরিঙে নরুদবা চুমগনি
ঐদি মতিক চাদবনিদো।

করন্না কাউগনি অপোকপী পলেন্না

করন্না কাউগনি অপোকপী পলেন্না
নরুপলোই কয়া উরগা তেংথারিনে,
ইমাগী ইবুংঙো স্না মতুম
উরন্তবা কুইরে থরাইগী মণি।

অয়ুক নুংখিলদা চথোকখিবোই নীংই
নুমিদাং ওইরে তুমখুল স্ক্লীবোই,
নঙগী তুমফম কাদা চঙলুরগা
লৈরমদবা নুমিৎ মশীং থিরি।

মচাগী মৈরি কল্লিদকো নোংদমখোল
তৌরাথন্তা ওনববু নঙদি খঙদবোই,
পুন্নি চেঙজেল লোইদনা খমদৌরে
খমনুং শরা তানত্রবা পারি-ও।

লাপ্তব্বা হায়বসিনা

লাপ্তব্বা হায়বসিনা
থেন্নরসু থেন্নরে,
মতম্ অমগী
অমত্তা ওইরম্মসে।

মাইথোং লু-লুকুনা
থেন্নথিবা নত্তনা,
থম্মোয় অনী
করি হায়নথিনি।

মতম্ অমগী
লেন্নরম্মা মরীদুনা,
কৌনিংলসু ওম্মদ্রে
হায়নথি রাইনো।

ইচীনসিনা হেক কাংলুবদা

ইচীনসিনা হেক কাংলুবদা
ইনাক্তা চঙলক্কদবা লৈশাশিংনি,
রা'মত্তা হায়বা য়াদ্রে
হৌজিক মতম সিসিদি।

নুংশি হায়গে নীংলবসু
লৈরমগদবা কয়া কয়ানি,
কায়নবা থুংনবা মথোয়দা
কৈসু নন্তে পুন্সিসে।

থোইবীগুম খনবা লুরে
নোংবানগুম নুপাসু য়াস্মী,
ঐদি পুকচেল শেংনা
অমতা থিবা নুংশিবনি।

নুংনা শাব মুর্তিরা

নুংনা শাব মুর্তিরা
ইমাঙদা লেপ্পীবা নঙবু,
নঙনা কনাদা য়েংদুনা
নুংশিগী লাং থাল্লীনো।

পুল্লিগী খনবীগে নীংলদি
ঐ হেস্তা কথোক্কে,
লেংদনা থম্বা ঙমগনেদি
নঙতবু লাস্তুনা থমজগে।

ঙহাকী শাথেস্তা ঙাওহনবদি
মীৎচিদা খস্তুনা লেঞ্জগে,
নুংশিবা থিবদি লুবনি
নুজা নঙসু খঙউ।

ঙসিদি হংলগে

ঙসিদি হংলগে
থম্মোয় নঙোন্দা,
নুংশিবগী নঙনা
কপ্পীবা করিগী।

লোৎকনু অমুজুং
অরাবসু খঙই,
মশক তাকপসু
লুই খঙই।

চীনবাহোংদা নোকপগী
থম্মোয়না পেঞ্জবা,
মীনোক্লা পুলিগী
অর্থ লৈহনবা।

কুইনা উনখিদ্ৰবা তুংদা

কুইনা উনখিদ্ৰবা তুংদা
উনরদি হায়দুনা লাকপবু,
ঙসি নাথৈদুনা লৈখিববু
পেন্দবা করি লৈবনো।

নোংমা শাউনবগী রারৌরদি
ঐগীসু পেন্দবা লৈরিনে,
লম্নন খুন্মবগী মওং
থম্মোয়দা নঙনা খলহল্লবোই।

মহু চাউবা ওইনা
ঐবু খিনবা তাহনবীনু,
নঙগীদমক লেপ্পীবা ঐসে
পুকচেলসু শোয়দনা হোংখিনি।

নুংশিবা কয়া কায়নরে

নুংশিবা কয়া কায়নরে
থম্মোয়গী বারী শারক্কনু,
নুংগী মুর্তিগুম লেপুনা
নঙবু য়েংবা ঙমলোই।

থম্মোয়সে তন্তনা কায়বনা
মীনুংশিগী রাখল চেনদ্রে,
নখোয়গী নুংশি নপাউসু
নাপ্পদা অমত্তা তল্লক্কনু।

ঐনা নুংশি হায়রক্কদি
পুন্নিগী ওইনা থল্লবনি,
নখোয়না ওইনা হৌরকপদি
থাজবা কয়া লৈত্রে।

কনানো নঙবু অমুক্তা খুম্মু

কনানো নঙবু অমুক্তা খুম্মু
নুংশি ঐবু তত্তনা হায়রিবা,
ঐদি নঙগী পুকচেল খঙদনা
কথোকপা ওমলোই পুলিসে খঙউ।

মীং ঙাওবা ওইনা উবীনু
থম্মোয় থম্মোয়গী বাদা মক্কনুসি,
পুলি লৈপুনবু মীনমদুনা চৎখিনু
অশেংবা মরীনা নুংশিবা থল্লসি।

যৌবনগী মতমদা থেংনবা কয়ানি
পাখঙ লৈশা ওইবগী তাংকজি,
হায়নবসু লৈ নুংশিবা খঙলুনু
মৈচাক ফঙদুনা অর়াবা ওইনি।

পুলিগী লেপলোইদবা ওইরদি

পুলিগী লেপলোইদবা ওইরদি
হৌরমগনু ওহাকী নুংশিবা,
নঙবু নুংশিবা ওমজরোই
থম্মোয় শেংনা হায়হৌরি।

মীং ওাওবা তাহনবীনু
কনাগসু মরী থম্মজ্জি,
থেংনরকপা নুজাদি কয়ানি
খোয়দাবসু লৈরজ্জুবা চাম্মনি।

নঙনা নুংশি হায়রদি
পুলিগী লৈপুন য়ারদ্রা,
অউবা খুদিং ওাওরুরনু
ইবানিদংগী থম্মোয় পীনসি।

পঙাও ঙাওজবা লৈশাবী অমনা

পঙাও ঙাওজবা লৈশাবী অমনা
পাখঙ শরি মাবু হৌজিল্লুরে,
নুংশি লম্বীদা ঙসিদি খোঙদারদ্রা
হায়য়ু যৌবনগী পাখঙ নঙবুনে।

নুংশিবা করিনো খঙদবা নঙসে
কিজবা রাজবনা লৈতাফম খঙলরৌই,
মাগী মীনোক্তা ঙাওখিবা থোক্লবদি
থম্মোয় লাইমন নুংশিবগী ফঙলনি।

মথোক কারকপা নুজা মাদি
নঙগী খনবীরৌই নুংশিবা তম্বদনি,
খঙউ চহী মতাং নঙতগী
চুক শারসু লেন্না শাজহৌ।

খনুং শরা তানঙমদ্রে

খনুং শরা তানঙমদ্রে
মীৎলুদা পীরাং শিহুরিসে,
পারি নঙনা করন্না
লৈহৌনি খনবদা রাবনি।

নোংদম থিবা মপোক্কা
পলেম নমাদি লানঙমদ্রে,
পছৌনা নাউকোনথিদ্ৰবা পারি
রানা লেন্নীদো ইচাদি।

নশুং নমান্নবা কয়ানা
পলেম পছৌবু লৈতবা,
লমজা পাংকক ওইনা
মিঙ্গৌনবা কোকপদি ওল্লরোই।

নঙসে নুংশি

নঙসে নুংশি
পাম্মুনা শোনগে,
থম্মোয় - লকানুংদা
লেংদনা লৈহনথগে।

অয়েকপা লাই
লীশিং লীশিংনা,
মোনারিশাঙম্বা চাম্মনা
হেনবসু লৈতে।

চাংদম্মরি অমদি
থম্মোয়দা ফুমলি,
মসিনা নুংশিবগী
হেনবদনি শক্সসনু।

লাক্কদৌবা মাল্লিবা মাবু

লাক্কদৌবা মাল্লিবা মাবু
লাকখিদবা কুমশিং য়ান্নক্রে,
হন্দকী অনৌবা চহীদা
খঙহৌদনা লাক্কদি পেঞ্জনি।

মানা নুংশিনা হায়রস্থা
মবুকিংগী রাইহে কয়াদো,
ঐগী থম্মোয় লকানুংদা
তত্তনা নীংশিংবা ওইহল্লি।

য়েন্নীং হুন্নমদবা উপাল
য়েন্নীং হুন্খিবিদি কয়ানি,
ঐগী থম্মোয় ময়েলদি
পুর্নিমা চাম্মদসু অরেশ্বনি।

পুন্নিংগী অরোনবা বা

পুন্নিংগী অরোনবা বা
ঐদি লোংপা ঙমজদে,
নশক হেক উবদা
হায়নীংবা কয়ানা থনবনি।

নুংশিবা নঙোন্দা ঐনা
পুন্নিংগী বা'মা হায়রজ্জি,
কুইনা খঙনরকপা নঙবুদি
পুন্নিংগী খোঙলোইনি খনখিবনি।

নঙগী থম্মোয় লকাদা
অমকপা লৈতনা থস্বীয়ু,
করিগুম্বা মতমদা মীরাইবীবা
নুংশিগী মরী তংলবনি।

খৌরাংনা ঙাইজরকপা লমতা থা

খৌরাংনা ঙাইজরকপা লমতা থা
ঙসিদি লাক্লে ইংনা চিক্কা,
শাবী শানৌশিংগী খুজেং পায়নবা
লমতা থাবল ঔগ্রী মথেক।

লৈরক খুল্লক নীলনা লৈরনি
কুমশিগী অরোইবা খুৎথেকসু তম্মনি,
য়াওশঙ থাবু মশক তাজুনা
হোম্মি নাক্কেথং তুংইন্না পুথিনি।

অরৈ লৈতা পেননা থানি
অনৌবা ফিজোলনা কুমগীবু তম,
কেনা ওয়না মতৌগী কুম্মৈনি
লমতা মাগী নুংঙোলবা য়াওলদি।

নীংথম উলেন লোইরকপা মতম

নীংথম উলেন লোইরকপা মতম
হৈখা মালহৈ মপাল তল্লকপা,
য়াওশঙ কুন্সৈনা পুন্নিং নুংশিহনবা
সহতা থা লাংতক্কহনবা থা।

য়ৌরক্কসু চংখিনি খনবদা রাজৈ
হোন্নি নাক্কেথেং লোইনা পুন্না,
হরাউ তয়াস্বগী মীনোক্তি লৈহৌনি
অঙাং অহল কয়াগী থম্মোয়দা।

লোইবা নন্তে বারুনি লৈরি
লমতা ধাগী তোমথিনবু ওইনা,
শাগী শানৌশংনা লিক্কোনসু শংহবা
কুমদম শৈদম্বা লমতাগী পুর্নিমা।

হিয়াগৈ পোহিনু অনীগী

হিয়াগৈ পোহিনু অনীগী
থখাইদা লাকখিনি তল্লস্বী,
ঙাইরি পূৰ্ণিমা ঙাইবগুম
ঐনা ঙসি নঙতবু।

লবুক লমহাংনা কোৰুকপা
নীংথম উলেমা যৌরকপা,
অয়ুক নুংখিল অনীদগী
অহিংনা শাংলকপা মতমদা।

মসিদা নত্ৰা নঙনা
শাক্ষি ওইনা থনস্বা,
হোংদ্রিবা মতমগী খোঙলৈদা
ইবানিদংগী নুংশি বাশক্তি।

কাউরবনে নিঙোল নঙবু

কাউরবনে নিঙোল নঙবু
পাখঙ ওইবদি নীংশিংলি,
তল্লম্বা লিক্লাংসু শিরিনি
নাগ্নদা চিল্লম্বসু লৈরমখিনি।

থম্মোয় অনী চেৎনা
শরিনরগা কায়নবা মীকুপু,
হিয়াঈ পোইনু থাগী
লোম্বা নুমিত্তুদা নৎত্রনে।

পুলি লৈপুনসু তল্লদি
শাক্দিং নীংশিংবা নুমিত্তিসিদা,
কায়নবগুম থবাই রাব
নঙসু ওইরিদ্রা ঙসিদি।

হো ওঝা মাইবা

হো ওঝা মাইবা
লাইফাওদো অমুক্তা চেনবীযুবা,
নুংশিবী মশীং য়াম্মুবা
পাম্মুবী মশীং য়াম্মুবা
মাঙলে মাঙলে ঐদি
গ্যান মাঙলে ঐসে।

ঐগী করম্বা চান্নবীনা
পুন্দিদা লৈপ্ন ওইগদবা,
নুমিদাংরাইগী তাঞ্জাসিনা
লোইশিনখিনি পাম্মুইদো
লৈকাইবু শুনা কোইহৌদা
অহিংবু তুম্বা য়াদেদা।

উরিবা খুদিং পাম্মীবা
ফজবা খুদিং নুংশিরিবা,
মসিবু করম্বা থম্মোয়নো
যৌবনগী পুন্দিদা ওইহম্মিসে
অতৈসু ঐগুম তৌরিদ্রা।

মীয়াম মরক্তগী ঐবু

মীয়াম মরক্তগী ঐবু
নুংশি হায়না লাউরকনু,
মমল লৈতবী তাহনবী
নুংশি খঙদবী ওইহনবী
চঙলক্লগা নুংশি হায়রোলাউ
ঐগীসু থম্মোয় পাম্মি।

খুবাক খুনা লক্লরগা
করম্মা নুংশি হায়নি,
নুপা ওইনা পোক্লগা
করিগী অদুক পাঙদবা
নোকফেস্তা তৌরকউ নঙ
থম্মোয়সে হেস্তা পীরগে।

মীমাঙ পুমাঙ নায়দনা
মিং পম্মা লাউরকপা,
ঙাওরে হায়রোইদ্রা নঙবু
চৎলসি লাক্লো অচিকপদা
নুংশিগী বারী শারুরসি
থম্মোয়গী মরী চেৎনবা।

লৌনল্লগেরা নঙনা ঐবু

লৌনল্লগেরা নঙনা ঐবু
নোংদোলগী থাজ শকলোংপী,
নুংশি মীনোক তস্বীরল্লগা
লৈচিলগী মরুমদা লোডুনা।

ইমাঙদা করিগী লকরুম্মী
থম্মোয়সে কায়হনবা ওইনা,
নঙদি শাবী শানৌশিংগী
পোথাফম্মী হায়নবা খক্তনি।

অমুবা নোংহৌনা খনম্ববা
নঙগী মাইথোং থিরবনি,
কনানা নঙবু শিংথানরিগে
থাশি ওইখিবা মতমদা।

ঐবু মীরাইদুনা চৎশ্রবী

ঐবু মীরাইদুনা চৎশ্রবী
ওসিনা করম্বা মীৎয়েংনো,
লেপ্তরা নঙগী থম্মোয়
নঙগী পুকচেলদি থাজররোই।

ফাথবা ওমহৌদ্রবা থম্মোয়সে
নঙগী লৌনম রাইদা,
নুংশি মীনোক তল্পবনি
পুল্লিগী আশা থমদুনা।

অদুঙৈ মতম অমদা
ঐবু কয়া থাজহনখি,
ওসিনা করি খম্মগা
লমলানবা ওইনা ইছোকইবা।

চান্নবা হৌরক্কীঙে নুংশি হায়হৌরো

চান্নবা হৌরক্কীঙে নুংশি হায়হৌরো
খোঙফম হোংদ্রিঙে চেৎনা পুনশিলহৌ,
ইকায় থিবী লৈরাংগী হৌনশা
পামজদে হায়থিনি মমল কাহন্দুনা।

হায়জরগা যাবনি কিরুন্সু নুংশিবদা
য়ারবা থম্মোয়দো লৌনম্নী চীনবান্দা,
শাউশিম্নৌ মমাঙদা মতৌ য়েংদুনা
কপ্পক্কনি শোয়দনা মপি তানা।

ফাগীদি তৌরুন্সু ওয়না চাউবীনি
নুংশিদা হায়য়ু নোকপা ওম্বীনি,
থেম্বা হৈত্রবা কপ্পুনা চৎথিনি
থেম্মোয় কনবনি কায়নরসি হায়রক্কী।

মীচেলনি ঐদি

মীচেলনি ঐদি

নঙগী নুংশিগী লানফমদগী চেঙ্গবা,
ফারনু ঐবু বন্দী ওইনা
নঙগী লৌনস্বী বাইহে কয়ানা।

হৌখিবা পুন্সিগী তাংকক অমদা
লৌইত্রে ওম্মা ঐগীদি নফমদা,
কেমহৌরে পুন্সিসে লৈখা তানা
বারৌনি কনাদা তাইবংগী মীনম্ববদা।

লাকখিনি নঙগীদি অহোংবা ওইনা
অহেনবা মচুগী ফজবা শক্তম,
শীল্লখো পৈশাগা ফঙগনি অপাম্বসু
কিরনু ইজং লোৎশিল্লগা হিংউ।

মীৎয়েং খেইনৈ

মীৎয়েং খেইনৈ
রাখল ওইনৈ,
থম্মোয়না অমা
চীনবান্দনা নুংশিবা।

মাইথোংদু য়েংগনু
মীত্তা ঙাওগনু,
পুন্সিগী ওইবদি
তোঙানবা মশরুী।

ঐনা ঙাঙথোকইবা
নঙনা খঙদ্রি,
লেপ্লীবা পুন্সিসে
হোংসু হোংলরোই।

ইনাক্তা ওসিদি ফম্মুলাউ

ইনাক্তা ওসিদি ফম্মুলাউ

হায়রগে নঙগী নাপ্পদা,

ঐসে নঙগী কনানো

কনাবু ঐনা নুংশিজৈ।

নাপল কাখিনি খন্না

চাউথোকপা লাক্কনি নীংনা,

ফাগীদা তৌদুনা লেপ্পকপা

ঐগী ইতৌসে হায়দোক্কাগে।

নুংশিবগী মীৎয়েং য়াম্মী

পামজবা নুংশিজবা খেন্নবনি,

ওয়না ওয়ননা পাউখোঙজবদি

নুংশিবগী অশেংবা উৎপনি।

মৈশা লাংনবা পুন্সিসে

মৈশা লাংনবা পুন্সিসে
নুংশিবা হৈরুরে ঐ,
থম্মোয় রাজনবা শীল্লুরে
পীরাং শিষ্টবসু ওইরে।

পলেপফম লৈতবা ওইনা
মঙলান ফুরা শাগলুরে,
নীংবা কায়বতা ওইরে
নুংশিবা ইখঙ খঙদনা।


থাংলিবা খোঙথাং শোয়থ্রমানে
পুন্সিসে খোঙফম হোংলগে,
খাঙবা ওমদ্রে বারে
থম্মোয় লাইমনদা কেমনৌরে।

নুংশিবগী নঙ শিষ্টৌ

নুংশিবগী নঙ শিষ্টৌ
পীরাং মরিক মরিক,
কল্প থম্মোয় শোৱা
পুঞ্জি নদোম লেৱা।

ঐনা শীংথাজগে নঙবু
নুংশিবা অমদা কথোকপনি,
মীনমদ্রবা কনাগী মফমদা
নঙবু লমলানবনি খঞ্জসনু।

নোংমা লৈরি নীংশিংলকপা
মদুনা লমন শীংবনি,
অমা কায়নবদি হৌনশানি
ঐদি তরা কায়নরি।



এম. সি. প্রিয়োবর্টা

পোকপা : খৃষ্ট-কুম ১৯৬৫ ইং,
কোংবা নোংথোম্বম লৈকাই, ইম্ফাল।

লৈখিদবা : ১৯৯৬ ইং।

মহৈ : বি. এ. লোজিক।

মনা-মথুম : এল. দি. এম. আর্টস সেন্টার, ইম্ফালনা শীব
“১৯৮৭ স্টার” স্টেট এওয়ার্ড।

পোকমিন্নবা :

মোইরাংথেম য়াইমা অমদি মোইরাংথেম ওংবী ইবেতোন অনীগী মচা
নিপাল পোকপগী মনুংদা অইবসিনা (শৈরেংবা) মঙাশুবা মচানি।
পোকমিন্নবা মচিন মনাউদি :

- ১) বীলাসিনি (খোইল্লাম ওংবী, মালোম)
- ২) বীরেন
- ৩) বীজেন্তী (মুতুদা ওংবী, কৈশামপাং)
- ৪) খেলেন্দ্রো
- ৫) প্রিয়োবর্টা
- ৬) লীলা (বেবী)
- ৭) মোনোরঞ্জন অমসুং
- ৮) সান্তা

অইবগী পুথোকপ্পবা ঈশৈ ওদিও অমদি সি. দি. কেসেং

- ১) “আসুকি” ১৯৯৩ ইং
- ২) “চোম্পে-চোম্পে” ১৯৯৪ ইং
- ৩) “ফারবনি নঙবু নুংশি লাংদগী” ১৯৯৫ ইং
- ৪) “প্ৰবতরানি ঋঞ্জরুই নঙবু” ১৯৯৬ ইং
- ৫) “থম্মোয় পান্দবী” ১৯৯৭ ইং